

मंत्रालय आहार/उपाहारगृहांच्या आस्थापनेवरील
गट-ड मधील कर्मचा-यांना मंत्री आस्थापना
तसेच अन्य कार्यालयातील पदांवर प्रतिनियुक्ति
न देण्याबाबत...

महाराष्ट्र शासन

सामान्य प्रशासन विभाग(उपाहारगृहे)

शासन निर्णय क्रमांक-आस्था-१००९/प्र.क्र.८१/०९/मंउका,

मंत्रालय, मुंबई-३२,

दिनांक: १ जानेवारी, २०१०

शासन निर्णय

राज्य शासनामार्फत सामान्य प्रशासन विभागाच्या अधिपत्याखाली मंत्रालय आहार/उपाहारगृहे शासनाची कल्याणकारी योजना म्हणून अवाणिज्यिक तत्वावर चालविण्यात येतात. सदर आहार/उपाहारगृहांमार्फत मा.अध्यक्ष, विधानसभा, मा.सभापती, विधान परिषद, मा.उपाध्यक्ष, विधानसभा, मा.उपसभापती, विधान परिषद, मा.मुख्यमंत्री महोदय, मा.उपमुख्यमंत्री महोदय, मा.मंत्रीगण, मा.विधिमंडळ सदस्य, मा.मुख्य सचिव, शासनाचे वरिष्ठ सचिव, शासकीय अधिकारी/कर्मचारी व शासकीय अभ्यागत यांना भोजनाची व खानपान सेवा पुरविली जाते. सदर सेवा अत्यावश्यक सेवेत मोडतात.

२. वरील कामकाजासाठी मंत्रालय आहार/उपाहारगृहांच्या आस्थापनेवर असलेले बॉयवेटर,वेटर,सहा.आचारी,वाढपी,हमाल इत्यादी कर्मचा-यांची उपाहारगृहास नितांत आवश्यकता असते. मात्र काही वेळा मंत्री आस्थापनेवरील तसेच अन्य समकक्ष कार्यालयांमधील पदांवर आहार/उपाहारगृहांच्या आस्थापनेवरील उपरोक्त गट-ड पदांवरील कर्मचा-यांना परस्पर प्रतिनियुक्ति दिली जाते व अशा कर्मचा-यांना कार्यमुक्त करण्याबाबत मंत्रालय उपाहारगृहे कार्यालयाकडे आग्रह धरला जातो. मात्र आहार/उपाहारगृहांतील कर्मचा-यांना प्रतिनियुक्तिवर पाठविणे उपरोक्त परिस्थितीत शक्य नाही. तसेच सहाय्या वेतन आयोगाने केलेल्या शिफारशी नुसार वित्त विभागाकडून मंत्रालय उपाहारगृहातील गट-ड कर्मचा-यांना विशेष/उच्च ग्रेड वेतन मंजूर करण्यात आले आहे. सदर वस्तुस्थिती विचारात घेता उपाहारगृहातील गट-ड मधील पदे राज्य शासनाच्या अन्य विभागातील गट-ड मधील पदांशी समकक्ष ठरत नाहीत. सदर बाब विचारात घेऊन शासनाने असा निर्णय घेतला आहे की, मंत्रालय उपाहारगृह, चौरस आहारगृह, विधान भवन उपाहारगृह व कोकण भवन उपाहारगृहाच्या आस्थापनेवरील गट-ड मधील कोणत्याही कर्मचा-यास मंत्री आस्थापना तसेच अन्य कार्यालयातील पदांवर प्रतिनियुक्ति देता येणार नाही.

महाराष्ट्राचे राज्यपाल यांच्या आदेशानुसार व नावाने.



(श्री.प्र.पाटील)

उप सचिव

महाराष्ट्र शासन

प्रति:-

१) राज्यपालांचे सचिव, राजभवन, मुंबई

- २) मुख्यमंत्री यांचे प्रधान सचिव, मंत्रालय, मुंबई
- ३) उप मुख्यमंत्री यांचे प्रधान सचिव, मंत्रालय, मुंबई
- ४) सर्व मंत्री/राज्यमंत्री यांचे खाजगी सचिव,
- ५) मुख्य सचिव,
- ६) सर्व अप्पर मुख्य सचिव/प्रधान सचिव/सचिव,
- ७) महासंचालक, माहिती व जनसंपर्क संचालनालय, मंत्रालय, मुंबई
- ८) सामान्य प्रशासन विभाग/कार्या-२१ (मंत्री आस्थापना)
- ९) सामान्य प्रशासन विभागातील सर्व कार्यासने
- १०) व्यवस्थापक, मंडळ/चौआग/विभंड/कोभंड,
- ११) निवड नस्ती.